


ପାଠ-୭

ଗୁରୁ-ଶିଷ୍ୟ ସମ୍ପର୍କ

STUDY NOTES

MIND MAP



ପ୍ରବନ୍ଧର ପୃଷ୍ଠଭୂମି

ପଠିତ ପ୍ରବନ୍ଧଟି ଲେଖକଙ୍କର ‘ଜୀବନ ଶିକ୍ଷା’ ପୁସ୍ତକରୁ ସଂଗୃହୀତ । ଗୁରୁ ଓ ଶିଷ୍ୟଙ୍କ ମଧ୍ୟରେ ଉତ୍ତମ ସମ୍ପର୍କର ଗୁରୁତ୍ୱ ଏବଂ ବର୍ତ୍ତମାନ ସମୟରେ ଏହି ସମ୍ପର୍କର ଆବଶ୍ୟକତା ତଥା ମହତ୍ତ୍ୱ ସମ୍ବନ୍ଧରେ ଉକ୍ତ ପ୍ରବନ୍ଧରେ ଆଲୋଚନା କରାଯାଇଛି ।

ସାରକଥା

ଗୁରୁ ହିଁ ସାକ୍ଷାତ୍ ଜଣକ- ଏହି ଭାବନା ପୁରାଣ ଯୁଗର ତଥା ଗୁରୁକୁଳ ଶିକ୍ଷାର ପ୍ରାଣ ସ୍ୱରୂପ । ସେ ଯୁଗରେ ‘ଗୁରୁସାକ୍ଷାତ୍ ପରଂବ୍ରହ୍ମ’ ଏହି ଦର୍ଶନରେ ଶିଷ୍ୟ ନତମସ୍ତକ ହୁଏ । ଆଜି ସେସବୁ ଅତୀତ ହୋଇଯାଇଛି । ଏ ପ୍ରସଙ୍ଗ ଆଜି ଅବାସ୍ତବ, ଅବାଚ୍ଚର ଓ ଅପ୍ରାସଙ୍ଗିକ ହୋଇଯାଇଛି । ସେହି ଗୁରୁ ଓ ଶିଷ୍ୟର ସମ୍ପର୍କ ଆଉ ଫେରିବ କି ନାହିଁ ବୋଲି ମନରେ ପ୍ରଶ୍ନ ଉଠେ ।

ସମ୍ପର୍କ ଦୂରେ ଥାଇ ଶିକ୍ଷକ ଆଜି ଗୁରୁ ରୂପେ ପରିଚିତ ହେବାକୁ ମନ କରୁନାହାନ୍ତି । ସେପରି ସମ୍ବୋଧନ ଏକ ପ୍ରକାର ବ୍ୟଙ୍ଗ ହୋଇ ଅସହ୍ୟବୋଧ ହେଉଛି । ଶିଷ୍ୟ ଶବ୍ଦର ଅର୍ଥ ଆଜି ଅଭିଧାନ ବହିର୍ଭୂତ ପରି ମନେ ହୁଏ । ଛାତ୍ର ଆଜି ଶାସନ ବିରୋଧରେ ବିଦ୍ରୋହୀ ଓ ବିପ୍ଳବୀ । ଗୁରୁଶିଷ୍ୟ ଶବ୍ଦ ଆଜି ଅଭିଧାନରେ ରୂପାନ୍ତରିତ ହୋଇଛି । ଶଠତା, ସଂକୀର୍ଣ୍ଣତା, ସ୍ୱାର୍ଥପରତା, ହିଂସା, ହୁଙ୍କାର ଆଦି ଆଚରଣରେ ଗୁରୁ ଓ ଶିଷ୍ୟ ଭୂମିକା ଗ୍ରହଣ କରିଛନ୍ତି । କାଳର ଗତିରେ ମୂଲ୍ୟବୋଧର ଅବକ୍ଷୟ ଘଟିଛି । ପରିବର୍ତ୍ତିତ ଭୂମିକାରେ ମଧ୍ୟ ମୂଳ ପ୍ରକୃତି ଦୁର୍ଭାଗି ଦିଗରେ ଅତୁଟ ରହିଛି । ତାହା ହେଲା ସମ୍ପର୍କରେ ଅଭେଦତ୍ୱ । ଯେ ଗୁରୁ ସେ ଶିଷ୍ୟ ଓ ଯେ ଶିଷ୍ୟ ସେ ଗୁରୁ ।

କୌଣସି ଦେଶର ଗୌରବ ସେ ଦେଶର ଲୋକ ଚରିତ୍ର ଉପରେ ନିର୍ଭର କରେ । ତଦ୍ୱାରା ଦେଶ ବଳୀୟାନ୍ ହୁଏ । ଜାତିର ଜୟଗାଥାର ମୂଳପିଣ୍ଡ ଜୀବନ । ଏହି ଜୀବନର ନିର୍ମାଣ ବିଦ୍ୟାଳୟରେ କରାଯାଏ । ଜୀବନସୌଧର ମୂଳଭିତ୍ତି ଶିକ୍ଷାଳୟରେ ଗଢ଼ିଥାଏ । ଚରିତ୍ର ଗଠନ ସେଠାରୁ ବିଧିବଦ୍ଧ ଭାବରେ ହୁଏ । ଶିକ୍ଷାୟତନକୁ ସତ୍ୟ, ଶିବ ଓ ସୁନ୍ଦର କରିବାରେ ଶିକ୍ଷକ ହିଁ ମୁଖ୍ୟତଃ ଦାୟୀ । ଆଜିର ଜଟିଳ ସମାଜରେ ଏହାର ଆବଶ୍ୟକତା ଅଧିକ ।

ଶିକ୍ଷକଙ୍କ ଶିକ୍ଷା ଚିରନ୍ତନ । ଜୀବନବ୍ୟାପୀ କୋଟି କୋଟି ପ୍ରାଣକୁ ଶିକ୍ଷକ ପ୍ରଭାବିତ କରନ୍ତି । ତାଙ୍କ ପ୍ରଭାବ ଅନନ୍ତ । ଏହା କାଳାତୀତ ଓ ଏହା କାଳଲିପିକୁ ପ୍ରଭାବିତ କରେ । ଦୀପରୁ ଦୀପ ଜଳି ଜଳି ଯାଏ । ଏହା କ୍ଷୀଣ ହୁଏ ନାହିଁ । ବରଂ ନିଜେ ଜଳି ଜଳି ଯାଏ । ଏପରି ବିରଳ ଆତ୍ମତ୍ୟାଗର ଦୃଷ୍ଟାନ୍ତ ଶିକ୍ଷା ଓ ସେବା କ୍ଷେତ୍ରକୁ ବହୁଳ ଭାବରେ ରକ୍ଷିମନ୍ତ କରିଛି । ପଠନ ପାଠନର ସତ୍ୟନିଷ୍ଠ ସାଧନା ଶିକ୍ଷାର ଇତିହାସକୁ ମହିମାନ୍ୱିତ କରିଛି । ପଠନ ବିରହିତ ପାଠନ କେବଳ ଶୁଷ୍କ ବଖାଣରେ ପରିଣତ ହୋଇଅଛି । ପ୍ରଭାବକାରୀ ପ୍ରାଣର ପ୍ରାରୂପ୍ୟ ଗୁରୁଜୀବନକୁ ଗରୀୟାନ୍ କରେ ।

ଯୁଗେ ଯୁଗେ ଗୁରୁ ସମଗ୍ର ସମାଜର ନମସ୍ୟା । ଗୁରୁଙ୍କର ମାତ୍ର ପଦଟିଏ କଥା ଶିଷ୍ୟମାନଙ୍କର କୋଟି କୋଟି ପ୍ରାଣରେ କୋଟି କୋଟି ରୂପରେ ଉଦ୍ଭାସିତ ହୁଏ । ଶିକ୍ଷା ପ୍ରକ୍ରିୟାରେ କେନ୍ଦ୍ରସ୍ଥ ହେଉଛନ୍ତି ଶିଷ୍ୟ । ସେ ଶ୍ରଦ୍ଧାବାନ୍ ହେବେ । ସେ ସ୍ୱାଧୀୟ କରିବେ । ସେ ଅନୁରାଗୀ ହେବେ । ଏହା ଫଳରେ ଗୁରୁଶିଷ୍ୟ ସମ୍ପର୍କରେ ମୂଳମନ୍ତ୍ର ‘ତେଜସ୍ୱିନୀ ବଧାତମସ୍ତୁ’ କାର୍ଯ୍ୟତଃ ପ୍ରକାଶ ପାଇବ । ଗୁରୁ ଶିଷ୍ୟ ପରାୟଣ, ଶିଷ୍ୟ ଗୁରୁପରାୟଣ, ଉଭୟ ଗୁରୁ ଓ ଶିଷ୍ୟ ବିଦ୍ୟାପରାୟଣ ହେବେ । ସେମାନଙ୍କ ବିଦ୍ୟା ସେବାପରାୟଣ ହେବ ।

ଦୁଃଖର କଥା ଆମର ଗୁରୁ-ଶିଷ୍ୟ ସମ୍ପର୍କ ନିବିଡ଼ ନ ହୋଇ କଲୁଷିତ ହୋଇଯାଉଛି । ସନ୍ଦେହ ଓ ଶଙ୍କା ଉଭୟଙ୍କ ମଧ୍ୟରେ ବିଭେଦ ଓ ବ୍ୟବଧାନ ସୃଷ୍ଟି କରିଛି । ଶିକ୍ଷାର ପ୍ରସାର ଓ ଶିକ୍ଷାୟତନ ସଂଖ୍ୟା ବୃଦ୍ଧି ସହିତ ଗୁରୁଶିଷ୍ୟଙ୍କ ମଧ୍ୟରେ ଦୂରତ୍ୱ ବୃଦ୍ଧି ପାଉଛି । ଶିକ୍ଷାର ଲକ୍ଷ୍ୟ ପଣ୍ଡ ହୋଇଯାଉଛି । ଶିକ୍ଷାଳୟ ସମାଜଠାରୁ ଦୂରେଇ ଯାଉଛି, ଶିକ୍ଷାୟତନ ସାଧନାର ପୀଠ ନ ହୋଇ ସମ୍ପର୍କ ଓ ସଂଗ୍ରାମର କ୍ଷେତ୍ର ହୋଇଯାଉଛି । ସଂକୀର୍ଣ୍ଣ ସ୍ୱାର୍ଥ ସାଧନ ପାଇଁ ଅହେତୁକ ପ୍ରତିଦ୍ୱନ୍ଦ୍ୱିତା ଚାଲିଛି । ଏହା ଫଳରେ ଯେଉଁ ମୁଷ୍ଟିମେୟ ଲୋକ ଶିକ୍ଷାର ସୁବିଧା ଭୋଗ କରୁଛନ୍ତି, ସେମାନେ ଏହାକୁ ସମ୍ପୂର୍ଣ୍ଣ କରଗତ କରି ପକାଉଛନ୍ତି ।

